

64. அமைச்சு

631. கருவியும் காலமும் செய்கையும் செய்யும்
அருவினையும் மாண்ட தமைச்சு
செயலை முழப்பதற்குரிய கருவி - அச்
செயலைச் செய்வதற்கான காலம்
செயலைச் செய்யும் செய்முறை - இவற்றை
செம்மையுடன் ஆய்ந்தறிந்து நன்கு
செயல்படுபவரே நல்ல அமைச்சர் !
632. வன்கண் குடிகாத்தல் சுற்றறிதல் ஆள்வினையோ
டைந்துடன் மாண்ட தமைச்சு
அஞ்சாமல் எப்போதும் துணிவுடன் செயல்படுதல்;
அருமைக் குழமக்களைப் பாதுகாத்தல்;
அரசியல் நூல்களை கற்று அறிதல்;
அயராத முயற்சி அவற்றோடு பஞ்ச தந்திரங்களின்
அறிவு பெறுதல் ஆகியவை நல் அமைச்சாம் !
633. பிரித்தலும் பேணிக் கொளலும் பிரிந்தார்ப்
பொருத்தலும் வல்ல தமைச்சு
நாட்டின் நலனுக்காகப் பகைவரைப் பிரித்தலும்
நாட்டின் நல விரும்பிகளைப் பேணிக் காத்தலும்
நாட்டின் நலனுக்காக பிரிதொரு காரணங்களுக்காக முன்பு பிரிந்தவரை
நாடிச் சேர்த்துக் கொள்ளுதலும்
நாட்டில் அமையும் வல்லமை வாய்ந்த அமைச்சாம் !
634. தெரிதலுந் தேர்ந்து செயலும் ஒருதலையாச்
சொல்லலும் வல்ல தமைச்சு
செய்ய வேண்டிய செயலைத் தெரிந்து கொள்ளுதலும்;
செயல்படுவதற்கான விதிமுறைகளை ஆராய்ந்து தேர்ந்தெடுப்பதும்
செயல்படுத்தும் ஒரே முழவை உறுதிபடச் சொல்வதும்
செங்கோல் கொண்ட வல்லமை படைத்த அமைச்சாம் !
635. அறனறிந் தான்றமைந்த சொல்லானெஞ் ஞான்றுந்
திறனறிந்தான் தேர்ச்சித் துணை
அறத்தை அறிந்தவனாகவும்
அறிவு நிறைந்த சொற்களைச் சொல்பவனாகவும்
அருஞ் செயல்திறன் படைத்தவனாகவும்
அமைந்தவனே ஆலோசனை வழங்கும் அருமைத் துணையாவான்!

636. மதிநுட்பம் நூலோ டுடையார்க் கதிநுட்பம்
யாவுள முன்னிற் பவை
பலமான புத்திக் கார்மையான மதிநுட்பத்தோடு
பல நூல்களைக் கற்றறிந்த மேலான அறிவும்
பக்க பலமாக சேர்ந்து கொண்டு விட்டால்
படரும் சிக்கலும் அதிநுட்பமான கும்பீசியும் நிற்காது ஓடும் !
637. செயற்கை அறிந்தக் கடைத்து முலகத்
தியற்கை அறிந்து செயல்
உள்ளபடி செயலாற்றல் பற்றி நூலறிவைப் பெற்றிருந்தாலும்
உலக நடப்பை ஒட்டியே எப்போதும்
உணர்ந்து பார்த்து அதற்கேற்றவாறு
உள்ளறிந்து செயலாற்ற வேண்டும் !
638. அறிகொன் றறியான் எனினும் உறுதி
உழையிருந்தான் கூறல் கடன்
சொந்த புத்தியும் இல்லாமல்
சொல் புத்தியும் கேட்காமல்
சொற்பமாக இருக்கின்ற “ஆட்சியாளனுக்கு” –
சொல்ல வேண்டிய அறிவுரைகளை அமைச்சர்கள்
சொல்லுறுதியுடன் துணிவோடு சொல்ல வேண்டும் !
639. பழுதெண்ணும் மந்திரியிற் பக்கத்துள் தெவ்வோர்
எழுபது கோடி உறும்
பக்கத்தில் இருந்து கொண்டே மந்திரியார்
பழுதான தவறான வழிமுறைகளையே
பல வகைகளில் சிந்திப்பதை விட
பகைவர்கள் எழுபது கோடிப்பேர்
பக்கத்தில் இருந்தாலும் நன்மையே !
640. முறைப்படச் சூழ்ந்து முடிவிலவே செய்வார்
திறப்பா டிலாஅ தவர்
முறைப்படி தீட்டப்படும் திட்டங்களும்
முனைந்து சிறப்பாகச் செயலாற்றி
முடிக்க திறமையில்லாத அமைச்சர்களிடம் சிக்கினால்
முழுமையடையாமல் முடங்கி விடும் !

70. மன்னரைச் சேர்ந்து ஒழுகல்

691. அகலா தணுகாது தீக்காய்வார் போல்க
இகல்வேந்தர்ச் சேர்ந்தொழுகு வார்
நெறி செய்யும் முழ மன்னருடன் பழகுவோர்
நெருப்பில் குளிர் காய்வது போல் அதிகமாக
நெருங்கி விடாமலும் அதிகமாக நீங்கி விடாமலும் இருப்பார் !
692. மன்னர் விழைப விழையாமை மன்னரான்
மன்னிய ஆக்கந் தரும்
மன்னர் விரும்புகின்றவை யாவையும்
மனது தமக்கும் விரும்பாமல் இருந்தால்
மன்னரே மன்னிய எனும் நிலையான செல்வம் தருவார் !
693. போற்றின் அரியவை போற்றல் கடுத்தபின்
தேற்றுதல் யார்க்கும் அரிது
ஆள்வோரைச் சார்ந்த அமைச்சர் பெருமக்கள்
ஆங்கண் தங்களைக் காத்துக் கொள்ள விரும்பினால்
ஆரம்பம் முதல் தவறுகள் நேராமல்
அமைதியுடன் திகழல் வேண்டும்
ஆள்பவனுக்கு சந்தேகம் ஏற்பட்டால்
ஆற்றப்படுத்த முடியாது !
694. செவிச்சொல்லுஞ் சேர்ந்த நகையும் அவித்தொழுகல்
ஆன்ற பெரியா ரகத்து
அறிவும் ஆற்றலும் வாய்ந்த அரசன் பார்க்கும் பழ
அருகருகே நிற்பவர்களிடம் செவிக்குள்
அத்துணை இரகசியமாக கிசுகிசுப்பதும்
அருவருக்கத்தக்க வகையாய் எள்ளி நகையாடுவதும்
அவித்தல் எனும் அழித்து ஒழுகுதல் நன்று !
695. எப்பொருளும் ஓரார் தொடரார்மற் றப்பொருளை
விட்டக்காற் கேட்க மறை
பிறரோடு அரசனுக்கு இரகசியங்கள்
பிறக்கும் நேரத்தில் அதை ஒட்டுக் கேட்காமலும்
பின் தொடர்ந்து அதைப் பற்றிக் கேட்டுத் தகவலைப்
பிரங்குதல் இல்லாமல், சொன்னால் மட்டும் கேட்க வேண்டும் !

696. குறிப்பறிந்து காலங் கருதி வெறுப்பில
வேண்டுப வேட்பச் சொல்லல்
ஆட்சி செய்யவரைச் சார்ந்திருப்பவர்கள்
ஆட்சியாளனின் மனநிலை அறிந்து
ஆங்கே சொல்லும் காலத்தைத் தேர்ந்து
ஆட்சியாளன் வெறுக்கும் செய்தியைத் தவிர்த்து
ஆசை கொண்ட செய்தியை
ஆவலைத் தூண்டும்படி சொல்ல வேண்டும் !
697. வேட்பன சொல்லி வினையில எஞ்ஞான்றும்
கேட்பினும் சொல்லா விடல்
அரசை ஆள்பவன் விரும்பிக் கேட்டாலும்
அறிய பயனுள்ளவற்றை மட்டும் சொல்லி
அறவே பயனற்றவைகளைச் சொல்லாமல்
அங்ஙனம் தவிர்த்து விட வேண்டும் !
698. இளையர் இனமுறையர் என்றிகழார் நின்ற
ஒளியோ டொழுகப் படும்
இளையவன் இவன் என்றும் - தனக்கு
இன்ன உறவினன் ஆட்சி செய்யவன்
இவன் தான் என்றும் இகழாமல் அவமதிக்காமல்
இவனே ஆட்சியாளன் என மதித்து நடக்க வேண்டும் !
699. கொளப்பட்டேம் என்றெண்ணிக் கொள்ளாத செய்யார்
துளக்கற்ற காட்சி யவர்
ஏற்றுக்கொள்ளப் பட்டோம் அரசனால் என்றெண்ணி
ஏற்க முடியா காரியங்களை
ஏகத்திற்கும் செய்ய மாட்டார்கள்
ஏற்புடைய தெளிந்த அறிவுடைய அமைச்சர்கள் !
700. பழையம் எனக்கருதிப் பண்பல்ல செய்யும்
கெழுதகைமை கேடு தரும்
பழக்கம் நமக்கு அரசை ஆள்பவன் என்று
பண்பில்லாதபடி தகாத செயல்களைச் செய்திட
'கெழுதகை' எனும் உரிமை எடுத்துக் கொள்வது
கெடுதலாகவே முடியும் !